



धर्मप्रांतीय उपासना आयोग, वसई

प्रायश्चित्त काळातील पहिला रविवार – १८ फेब्रुवारी २०२४

श्रद्धावंतांच्या प्रार्थना

धर्मगुरु : माझ्या वंशु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांनी भाविकांना प्रार्थनेद्वारे मोहांवर मात करण्यास मार्गदर्शन करावे म्हणून आपण प्रार्थना करू या.
२. आपल्या सर्व राजकीय नेत्यांना व अधिकायांना लाच, भ्रष्टाचार सारख्या मोहाला वळी न पडता निःस्वार्थीपणे देशाची व समाजाची सेवा करण्यास प्रेरणा मिळावी म्हणून आपण प्रार्थना करू या.
३. आजची उपासना आपल्याला प्रभू ख्रिस्ताप्रमाणे मोहांवर विजय मिळविण्यासाठी पाचारण करीत आहे. जीवनाच्या प्रत्येक टप्प्यावर असलेल्या प्रलोभनांला सामोरे जाण्यास आपल्याला प्रार्थनेचे सामर्थ्य मिळावे म्हणून आपण प्रार्थना करू या.
४. प्रायश्चित्त काळ हा परमेश्वराचे प्रेम व क्षमा सर्व गोष्टीहून कसे महान आहे हे ओळखण्याचा काळ. ह्या काळात आपले अंतःकरण शुद्ध ठेवून प्रभूच्या अधिकाधिक जवळ येण्यास आपल्याला कृपा मिळावी म्हणून आपण प्रार्थना करू या.
५. प्रभूच्या सामर्थ्यशाली कृपेचा स्पर्श गरीव, आजारी, निराश्रित व निराधार लोकांना घडावा, जगात सर्वत्र शांतता नांदावी, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताद्वारे करतो. आमेन.